



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

====000====

ແຂວງ ອັດຕະປື

ເລກທີ. 118./ຈຂ-ອປ

ອັດຕະປື, ວັນທີ 05. 11. 2016

ຄໍາສັ່ງ

ຂອງເຈົ້າແຂວງ ວ່າດ້ວຍ

ການຫ້າມບຸກລຸກຈັບຈອງພື້ນທີ່ແຫຼ່ງທ່ອງທ່ຽວ

ຕາດຫົວຄົນ ບ້ານໃຫ້ຍໝື່ນຫົວເມືອງ ແລະ ວັດພູສະພອງ ບ້ານສີວິໄລ

- ອີງຕາມ: ກົດໝາຍການທ່ອງທ່ຽວ ໝວດທີ 2, ມາດຕາ 66, 67, 68, 69 ວ່າດ້ວຍການພັດທະນາແຫຼ່ງທ່ອງທ່ຽວ.
- ອີງຕາມ: ການລາຍງານຂອງພະແນກ ຖວທ ແຂວງ ສະບັບເລກທີ 205/ຖວທຂ, ລົງວັນທີ 29/12/2015 ກ່ຽວກັບ ຜົນການສໍາຫຼວດກຳນົດພື້ນທີ່ແຫຼ່ງທ່ອງທ່ຽວ ຕາດຫົວຄົນ ບ້ານໃຫ້ຍໝື່ນຫົວເມືອງ ແລະ ວັດພູສະພອງ ບ້ານ ສີວິໄລ ເມືອງສາມັກຄີໄຊ ແຂວງ ອັດຕະປື.

ເພື່ອເຮັດໃຫ້ການຄຸ້ມຄອງຊັບພະຍາກອນການທ່ອງທ່ຽວທີ່ຂຶ້ນບັນຊີແລ້ວຢູ່ແຂວງອັດຕະປືໄດ້ຄຸ້ມຄອງສອດ ຄ່ອງກັບລະບຽບກົດໝາຍ, ສ້າງເງື່ອນໄຂເພື່ອຮັບປະກັນການພັດທະນາແຫຼ່ງທ່ອງທ່ຽວດັ່ງກ່າວ ໄປຕາມແຜນພັດທະນາ ການທ່ອງທ່ຽວໃນອະນາຄົດ.

ເຈົ້າແຂວງ ອອກຄໍາສັ່ງ:

- 1./ ຫ້າມນິຕິບຸກຄົນ ຫຼື ບຸກຄົນທີ່ບໍ່ໄດ້ຮັບການອະນຸຍາດ ເຂົ້າໄປຈັບຈອງ, ບຽດຍຶດພື້ນທີ່ແຫຼ່ງທ່ອງທ່ຽວ ຕາດຫົວຄົນ ບ້ານໃຫ້ຍໝື່ນຫົວເມືອງ ເມືອງສາມັກຄີໄຊ ທີ່ພະແນກ ຖວທ ແຂວງສົມທົບກັບພະແນກການທີ່ກ່ຽວຂ້ອງຂອງແຂວງ, ເມືອງ ແລະ ອຳນາດການປົກຄອງບ້ານ ໄດ້ສໍາຫຼວດກຳນົດພື້ນທີ່ ແລະ ປັກຫຼັກໝາຍ ເນື້ອທີ່ຈຳນວນ 718 ເຮັກຕາ ຢ່າງ ເດັດຂາດ. ເພາະວ່າເຂດດັ່ງກ່າວ ເປັນເຂດສະຫງວນດິນລັດ ເພື່ອຈະພັດທະນາເປັນແຫຼ່ງທ່ອງທ່ຽວໃນອະນາຄົດ.
- 2./ ຫ້າມນິຕິບຸກຄົນ ຫຼື ບຸກຄົນທີ່ບໍ່ໄດ້ຮັບການອະນຸຍາດ ເຂົ້າໄປຈັບຈອງ, ບຽດຍຶດພື້ນທີ່ແຫຼ່ງທ່ອງທ່ຽວ ບໍລິເວນອ້ອມ ຮອບຕີນພູສະພອງ ບ້ານສີວິໄລ ເມືອງສາມັກຄີໄຊ ທີ່ພະແນກ ຖວທ ແຂວງ ສົມທົບກັບພະແນກການທີ່ກ່ຽວຂ້ອງຂອງ ແຂວງ, ເມືອງ ແລະ ອຳນາດການປົກຄອງບ້ານ ໄດ້ສໍາຫຼວດກຳນົດພື້ນທີ່ ແລະ ປັກຫຼັກໝາຍແລ້ວ ເນື້ອທີ່ຈຳນວນ 61,3

ເຮັກຕາ,ບໍລິເວນອ້ອມຮອບຕີນພູສະພອງ ເຊິ່ງຈະມີການລົງສໍາຫຼວດຄືນໃໝ່ ເພາະວ່າເຂດດັ່ງກ່າວ ເປັນເຂດສະຫງວນ
ດິນລັດ ເພື່ອຈະພັດທະນາເປັນແຫຼ່ງທ່ອງທ່ຽວໃນອະນາຄົດ.

3./ ພາກສ່ວນນິຕິບຸກຄົນ ຫຼື ບຸກຄົນໃດ ທີ່ໄດ້ມີການຈັບຈອງເນື້ອທີ່ດິນກ່ອນແລ້ວ ເຊິ່ງນອນໃນເຂດທີ່ລັດໄດ້ສະຫງວນ
ໄວ້ເພື່ອການທ່ອງທ່ຽວຂອງພື້ນທີ່ແຫຼ່ງທ່ອງທ່ຽວ ທັງສອງແຫ່ງດັ່ງກ່າວ ແມ່ນຫ້າມບໍ່ໃຫ້ມີການພັດທະນາຕື່ມອີກຢ່າງ
ເດັດຂາດ ໃຫ້ປະໄວ້ໃນສະພາບເດີມ.

4./ ໃນກໍລະນີມີການລະເມີດໂດຍເຈດຕະນາ ຫຼື ບໍ່ເຈດຕະນາ ຕາມມາດຕາ 84 ຂໍ້ຫ້າມສໍາລັບບຸກຄົນ,ນິຕິບຸກຄົນ,ນັກ
ທ່ອງທ່ຽວ ແລະ ການຈັດຕັ້ງອື່ນ (ກົດໝາຍການທ່ອງທ່ຽວ) ຈະຖືກດໍາເນີນການແກ້ໄຂຕາມລະບຽບກົດໝາຍ.

ຄໍາສັ່ງສະບັບນີ້ມີຜົນບັງຄັບໃຊ້ນັບແຕ່ມີລົງລາຍເຊັນເປັນຕົ້ນໄປ.

ບ່ອນສິ່ງ:

- ຫ້ອງວ່າການປົກຄອງແຂວງ 1 ສະບັບ
- ພະແນກ ຖວທ ແຂວງ 1 ສະບັບ
- ພະແນກ ຊສ ແຂວງ 1 ສະບັບ
- ເຈົ້າເມືອງ 1 ສະບັບ
- ສໍານົາ 1 ສະບັບ



ເຈົ້າແຂວງ

ດຣ.ນາມ ວິຍະເກດ